

عَلَيْهِ السَّلَامُ
عَلِيٍّ خَيْرٍ خَلْقٍ كَلِمَةٍ



بِسْمِ اللَّهِ الرَّحْمَنِ الرَّحِيمِ



حضرت اقدس مولانا سید حامد میاں صاحب قدس اللہ سرہ العزیز

ترتیب و تزیین: مولانا سید محمود میاں صاحب مدظلہم

کیسٹ نمبر ۲۴ سائیڈ بی ۱۳-۹-۱۶

الحمد لله رب العالمين والصلوة والسلام على خير خلقه سيدنا ومولانا محمد وآله واصحابه
اجمعين اما بعد

عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا ذَارُ الْحِكْمَةِ
وَعَلِيٌّ بِأَبْهَاءِ

ترجمہ: ”حضرت علی رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے فرمایا

”میں حکمت و دانائی کا گھر ہوں اور علی اس گھر کا دروازہ ہیں“

صحابہ کرام جن کا ذکر ہوا، اسی ترتیب سے افضل ہیں کہ ساری امت میں سب سے افضل
درجہ حضرت ابوبکر صدیق رضی اللہ عنہ کا ہے، اُن کے بعد حضرت عمر کا اُن کے بعد حضرت عثمان رضی اللہ عنہ کا اُن کے
بعد حضرت علی رضی اللہ عنہ کا درجہ ہے۔

لیکن حضرت علی اور حضرت عثمان غنی رضی اللہ عنہما کے مابین یہ اختلاف رہا ہے
علماء کوفہ کی رائے کہ بہت سے اہل سنت کوفہ کے علماء یہ کہتے تھے کہ حضرت علی رضی اللہ عنہ افضل ہیں۔

حضرت عثمان غنی رضی اللہ عنہ سے

حضرت علیؑ کی خصوصیت | ایک حدیث شریف میں آتا ہے کہ میں حکمت کا گھر ہوں اور علیؑ اس کا دروازہ ہیں تو اس کو اگر دیکھا جائے تو ایک خصوصیت حضرت علی رضی اللہ عنہ کی ایسی بنتی ہے کہ جو دوسرے سب صحابہ کرام سے زیادہ عزیز ہے۔

اسی خصوصیت کی حکمت | اور شاید وہ اللہ تعالیٰ نے بدل دیا اس چیز کا کہ وہ ایک عرصہ تک جتنا عرصہ ان کی خلافت کا رہا وہ اختلافات اور لڑائیوں میں گزر گیا، تو خلافت سے پوری دنیا مستفید نہیں ہو سکی۔

حضرت علیؑ روحانی فیض کا سرچشمہ | تو اللہ تعالیٰ نے ان کے فیض کا دوسرا راستہ جاری کر دیا، وہ ہے علوم باطنیہ کا فیض، باطنی علوم روحانی علوم یہ ان سے چلے ہیں۔ یہ واقعی ایسے ہے کہ یہ ان سے سب سے زیادہ چلے ہیں۔

سب سے قدیم سلسلہ چشتیہ ہے | چارے یہاں جو مشائخ ہیں بزرگانِ دین ہیں ان کے جو طریقے ہیں ان میں سب سے قدیم طریقہ جو یہاں ہندوستان میں آیا ہے وہ تو چشتی ہے۔ پھر بعد میں اور طریقے ہیں نقشبندی ہے قادری ہے، سہروردی ہے یہ طریقے بعد میں آتے ہیں چشتی تو کہتے ہیں کہ احمد ابدال چشتی جو تھے وہ محمود غزنوی کے ساتھ آئے تھے۔ یہاں ہندوستان میں جب سومنات فتح کیا جا رہا تھا تو اس معرکہ اور جہاد میں وہ خود بھی تشریف فرما تھے سب سے پہلے قدم جو آتے ہیں یہاں وہ چشتی حضرات کے آتے۔

چاروں سلسلوں کا مقصد ایک ہی ہے | لیکن یہ چاروں سلسلے ایسے ہیں کہ جیسے اذکار کے مختلف طریقے ہیں لیکن آگے چل کر آخری چیز جو ہوتی ہے وہ

سب طریقوں کی ایک ہی ہے۔ بالکل اوپر جا کر جہاں آخری سبق ہوتا ہے اس میں چاروں طریقے مل جاتے ہیں۔ منزل پر پہنچنے کے لیے گویا راستے الگ الگ ہو گئے، لیکن جہاں پہنچنا ہے وہ (منزل) ایک ہے سلسلے بلا انقطاع حضرت علیؑ | تو یہ چاروں طریقے مسلسل اگر دیکھا جائے تو بلا انقطاع فلاں زندہ بزرگ تک مل جاتے ہیں فلاں خلیفہ فلاں زندہ بزرگ کے وہ خلیفہ پھر وہ فلاں زندہ بزرگ کے خلیفہ اس طرح سے زندہ زندہ حضرت علی رضی اللہ عنہ تک جا ملتا ہے۔

ایک اور طریقہ حضرت ابو بکر رضی اللہ عنہ تک جا ملتا ہے | اور ہمارے یہاں ایک اور طریقہ بھی ہے۔ یہ طریقہ ایسا ہے کہ جو پہنچتا ہے حضرت ابو بکر صدیق رضی اللہ عنہ تک لیکن اُس میں درمیان میں دو جگہ انقطاع آتا ہے۔

یعنی بزرگ کو صاحبِ مزار سے فیض ہوا۔ شیخ کے اور اس کے درمیان قبر سے فیض ہونا | پچاس سال کا فاصلہ ہے ایک اور جگہ اس سے بھی زیادہ فاصلہ ہے۔ تقریباً ڈیڑھ سو سال کا فاصلہ ہے۔ فیض ہوا ہے اُن کو حاصل، مگر اُن کی قبر سے یعنی شیخ کو قبر سے فیض حاصل ہوا تو وہ شیخ ہوتے پھر اُس طریقے میں چونکہ زندگی میں نہیں حاصل کیا گیا۔

اور اس دنیاوی زندگی میں جو دوسرے سے ملتا ہے۔ حالت حیات کی ملاقات کا وزن زیادہ ہوتا ہے | دُوزخ سے زیادہ بڑا دیا گیا ہے، چنانچہ صحابہ کرام ان کو کہتے ہیں جنہوں نے حالت حیات میں جناب رسول اللہ صلی اللہ علیہ وسلم کی زیارت کی ہوئی ہوں مسلمان ہو کر ملے ہوں اور تابعی اُسے کہتے ہیں کہ جو مسلمان ہو کر کسی صحابی کے پاس رہا ہو۔ چند منٹ ہی رہ لیا ہو دیکھا ہو انہیں۔ وہ تابعی کہلاتا ہے۔ پھر اُس کے بعد تبع تابعی بھی اسی طرح ہے کہ اُس نے کسی ایسے آدمی کو دیکھا ہو جس نے کسی صحابی کو دیکھا ہو تو گویا زندگی معیار ہوتی تو اس طریقے کو حضرت مجدد الف ثانی رحمۃ اللہ علیہ نے بہت پسند کیا جو سیدنا ابو بکر صدیق رضی اللہ عنہ تک جاتا ہے لیکن اس میں دو جگہ انقطاع آ رہا ہے۔ دو جگہ قبور سے فیض ہوا تو وہ ایسی چیز ہے کہ آج اگر کسی کو حضرت ابو بکر صدیق رضی اللہ عنہ سے عشق ہو جائے اور اُسے اُن سے فیض حاصل ہونے لگے۔

کیونکہ تعلق جو ہوتا ہے کسی کو کسی سے وہ ہوتا ہے فیض باطنی فیض کا ذریعہ محبت ہے اور اسکی مثال | کا ذریعہ، باطنی فیض کا ذریعہ وہی تعلق ہوتا ہے، اور نہ ہو تعلق تو باطنی فیض پھر نہیں ہوتا۔ تعلق ہونا ایسے ہے کہ جیسے کسی نے اپنی بوتل کا منہ کھول دیا کہ بارش کا پانی پھر اُس کے اندر آنا شروع ہوگا اور تعلق نہیں ہے تو وہ ایسے ہے کہ جیسے بوتل پر ڈاک لگی ہوئی ہو۔ کتنی بھی بارش ہو ایک قطرہ بھی اندر نہیں جائے گا۔ نفرت ہو تو وہ ایسے ہے جیسے کہ اُس کے اوپر لاگ بھی چڑھا دی ہو کہ چاہے اُسے غوطہ ہی دے دو پانی میں اندر کچھ بھی نہیں جائے گا۔ تیرتی رہے گی بوتل، تو اس طرح سے تعلق پر مدار ہے فیض کا، ہو سکتا ہے کہ آج کے

وہ میں کسی کو سب سے زیادہ محبت ابو بکر صدیق رضی اللہ عنہ سے ہو جائے تو جسے ہوگی محبت اُسے ان سے براہ راست فیض ہونا شروع ہو جائے گا۔

حضرت مجدد صاحب کو حضرت ابو بکرؓ سے عشق تھا | تو معلوم ہوتا ہے کہ مجدد صاحب کو تعلق خاطر جو تھا وہ ابو بکر رضی اللہ عنہ سے بہت زیادہ تھا اور پھر اسی کی وجہ سے انھیں وہ طریقہ پسند آ گیا جس میں چاہے انقطاع آ رہا ہو دو جگہ مگر پسند انھیں وہ آ گیا۔

لیکن محدثین کا طریقہ یہ ہے کہ وہ دیکھتے ہیں کہ فلاں نے یہ حدیث اُستاد سے سنی ہے یا نہیں اُس کا زمانہ پایا یا

نہیں پایا۔ امام بخاری رحمہ اللہ تو شرط لگاتے تھے کہ بہ تحقیق لقاء ہو یعنی پتہ چلے کہ فلاں آدمی فلاں آدمی سے ملا ہے۔ اُس نے سچ مچ اُس سے حدیث سنی ہے، دوسرے حضرات کہتے ہیں کہ اتنی معلومات کون کر سکتا ہے کہ کہاں ملاقات ہوئی ہے رستے میں ہو جاتی ہے، سفر میں ہو جاتی ہے سفر حج میں ہو جاتی ہے، ایک ادھر کارہنے والا ہے ہندوستان کا ایک الجزائر میں یا وہ رہتا ہے امریکہ میں تم رہتے یہ ٹھیک ہے اب وہ کہہ رہا ہے کہ مجھ سے فلاں آدمی نے بتایا ہے۔ فلاں آدمی نے یہ بات سُنائی ہے اور اُس سے کہیں گے کہ وہ رہتا ہے انگلینڈ میں یا وہ رہتا ہے الجزائر میں یا وہ رہتا ہے امریکہ میں تم رہتے ہو پاکستان میں ملے کیسے تو کبھی تو ایسے ہوگا کہ وہ بتا سکے گا کہ وہاں ملاقات ہوئی تھی اور کبھی ایسے ہوگا کہ وہ نہیں بتائے گا۔ بس بات ذکر کر دے گا اگر وہ آدمی بالکل سچا ہے اور وہ یہ کہہ رہا ہے کہ میں نے فلاں آدمی سے خود سنی ہے یہ بات سَمِعْتُ کہہ رہا ہے حَدَّثَنِی کہہ رہا ہے یعنی مجھے اُس نے یہ بات سُنائی ہے اور آدمی ہے۔ بہت وزنی بالکل صحیح سچا اور سمجھدار اور یاد رکھنے والا آدمی ہے تو پھر اُس کی حدیث اور بات کو لے لیتے ہیں۔ زمانہ ایک ہونا چاہیے۔ کہاں ملے ہیں یہ معلوم ہو یا نہ ہو۔ بہر حال حدیث مان لی جاتی ہے اُس کی کہ ضرور ملا ہوگا۔ کیونکہ کبھی اس نے غلط بات کی نہیں، اگر کبھی بھی غلط بات پکڑی جائے اُس کی تو اُسے پھر اعتبار سے ساقط کر دے گی۔ پھر اُس کی حدیث گم جاتی ہے درجہ میں کبھی بھی ایسے نہ ہوا ہو بس یہ ٹھیک ہے تو پھر کہا جائے گا کہ ضرور ملا ہوگا۔ کہیں نہ کہیں یہ ذکر کرنا بھول گیا کہ کہاں ملاقات ہوئی، پوچھا نہیں کسی نے ورنہ وہ یہ بھی بتا دیتا کہ وہاں ملاقات ہوئی

ہے۔ امام بخاری رحمۃ اللہ کتے تھے کہ میں تو ایک کتاب لکھنی چاہتا ہوں ایسی کہ جس میں فقط وہ راوی ہوں کہ جن میں یہ بات پائی جاتی ہو تحقیق لقا کی تو انہوں نے ایک کتاب لکھی ایسی اور کتابیں بھی ہیں جن میں یہ بات نہیں پائی جاتی ویسے تو بخاری شریف جو اب چل رہی ہے اس میں یہ شرط ہے کہ اس میں کوئی آدمی ایسا نہیں ہوگا کہ وہ اپنے استاد سے ملانہ ہوگا اور ملنے کا پتہ نہ ہو بلکہ طلبہ اور ساتھ رہا ہے اور اس نے اس کی یادداشت نوٹ کی ہیں تو وہ ایک کتاب انہوں (امام بخاری) نے تیار کر دی نمونہ کے طور پر، کہ میرا جی چاہتا ہے کہ ایسی کتاب تیار کر دوں اور میرا جی چاہتا ہے کہ ہے کہ میرا عمل ان حدیثوں پر ہو۔ انہوں نے لکھا ہے کہ *بَعَلْتُهَا حِجَّةً بَيْنِي وَبَيْنَ اللَّهِ* یہ کتاب جو ہے یہ میرے اور اللہ کے درمیان حجت ہے یعنی یہ کہ تیرا دین مجھے اس طرح پہنچا ہے اور میں اس پر اس طرح عمل کرتا ہوں یہ انہوں نے کیا، تو اس میں تو اتنا زیادہ زور ہوتا ہے اس چیز پر کہ کیا واقعی اس آدمی نے اپنے استاد کا زمانہ پایا ہے یا نہیں حالانکہ ایک بات صرف نقل کر رہا ہے۔

اور تصوف ایک بات نہیں ہوتی بلکہ تصوف میں تو یہ ہوتا ہے تصوف کے طریقہ کی وضاحت کہ ایک سبق دے دیا جاتا ہے اور پانچ منٹ میں سمجھا دیا جاتا ہے اور اس پر عمل کرنے میں عادت ڈالنے میں عمل کرنے کی عادت بن جائے اس میں بہت وقت لگ جاتا ہے، جو آخری سبق سے پہلے کے اسباق ہیں ان میں ہی بہت وقت لگ جاتا ہے۔ سال بھی لگ جاتے ہیں۔ بعض لوگوں کو دس دس سال بھی لگ جاتے ہیں کیونکہ وقت نہیں ملتا کاروبار میں لگے رہتے ہیں چاہے کاروبار کسی کا چل رہا ہو یا نہ چل رہا ہو بلکہ اس وقت تو مزید پریشانی ہوتی ہے۔ ذہن اس کا ایک سو نہیں ہوتا۔ اسے یکسوئی نہیں ملتی، موقع نہیں ملتی، زیادہ وقت لگ جاتا ہے ایک سبق میں ہی حالانکہ پانچ منٹ میں اسے بتایا جاسکتا ہے کہ یہ کرنا ہے۔

مگر عادت بنانی ہوتی ہے عمل کرنا ہوتا ہے تو عمل تصوف میں عمل کرنا اور عادت بنانی ہوتی ہے کرنا عادت بنانا یہ زیادہ مشکل کام ہے اس میں بڑا وقت لگ جاتا ہے کسی کو سال کسی کو کئی سال کسی کو کئی مہینے اگر بہت ذہین ہے بہت فارغ ہے اور لگا ہوا ہے تو چند مہینے تو لگیں گے تو تصوف جو ایسی چیز ہے جس کو سیکھنا بھی اس طرح ہوتا ہے سبقتاً

سبقاً سبقاً

بعض اوقات صرف روحانی فیض ہوتا ہے | اس میں اگر اتنا فاصلہ درمیان میں آگیا پچاس سال کا کہ جب اُن کی وفات ہوتی اُس کے پچاس سال بعد یہ پیدا ہوا اُن میں اور اُن میں پچاس سال کا فاصلہ لگتا ہے یا ڈیڑھ سو سال کا فاصلہ لگتا ہے تو یہ تو بالکل روحانی فیض رہا یہ وہ نہیں ہے جسمانی۔


آپ کی وفات کے بعد خواب میں یا بیداری میں | اگر کسی کو خواب میں زیارت رسول اللہ صلی اللہ علیہ وسلم زیارت ہو تو صحابی نہیں کہلائے گا۔ حاصل ہو تو اب صحابی نہیں کہلا سکتا، چاہے ان آنکھوں سے کیوں نہ دیکھا ہو۔ بزرگان دین میں تو یہ بھی ہو جاتا ہے بعض اوقات جلال الدین سیوطی گزرے ہیں۔ حضرت امام شعرانی گزرے ہیں ان لوگوں نے کہا کہ ہم نے بحالت بیداری جناب رسول اللہ صلی اللہ علیہ وسلم کی زیارت کی ہے۔

لیکن وہ بحالت بیداری زیارت جو ہے وہ جسم مثالی | یہ زیارت جسم مثالی کی ہے نہ کہ جسم مبارک اصلی کی سے ہے۔ بعینہ اُس جسم مبارک کی نہیں ہے جو اس وقت قبر مبارک میں ہے جسم مثالی ہے اُس کو دیکھنے سے صحابی نہیں بنیں گے نہ اُنہوں نے اپنے آپ کو صحابی کہا ایک فضیلت کی بات ہے۔ بہت بڑی بات ہے خدا کا فضل ہے یہ لیکن صحابی نہیں کہلایا جاسکتا۔

زندگی میں جسم اصلی سے ملنے کا درجہ | تو زندگی میں ملنا یہ اور اثر رکھتا ہے اور زندگی کے بعد ملنا چاہے جسم مثالی کے ملنے سے بڑھ کر ہوتا ہے جسم مثالی سے ہو اس کا بھی اور اثر ہے چہ جائیکہ روحانی فیض ہو، یا ممکن ہے کہ اُن کی بھی ملاقات جسم مثالی سے ہوگئی ہو مگر یہ اُس کو وہ درجہ نہیں حاصل ہو سکتا جو اتصال (یعنی زندگی میں جسمانی ملاقات) کا ہوتا ہے

تو اس بنا پر علمائے دیوبند حضرت حاجی امداد اللہ صاحب | اکابر دیوبند اور نقشبندی حضرات کا رجحان اور دوسرے حضرات، اور طریقہ نقشبندی والے حضرات بھی زیادہ ترجیح اس طریقہ کو دیتے ہیں جو حضرت علی رضی اللہ عنہ تک پہنچتا ہے اور جو ابو بکر رضی اللہ عنہ تک پہنچا ہے لکھتے اُسے بھی ہیں مگر زور اُس پر نہیں دیتے۔ کیونکہ اُس میں درمیان میں انقطاع دو جگہ پر آیا ہوا ہے۔

حدیث میں مُراد کونسا علم ہے | تو یہ چیز جو حدیث میں یہاں آئی اَنَا دَاثِرُ الْحِكْمَةِ وَعَلِيٌّ بَابُهَا میں حکمت کا گھر ہوں اور علی رضی اُس کا دروازہ ہیں تو اس میں مُراد حکمت سے باطنی علم ہے تصوّف معرفت یہ مُراد لی جاتی ہے جو بالکل عین واقعہ کے مطابق ہے اور یہ حضرت علی رضی کی بہت بڑی فضیلت لگتی ہے پوری دُنیا میں باطنی علوم اور باطنی اعتبار سے وہ جو سب سے مسلسل سلسلہ جو پہنچتا ہے وہ اُنھی تک پہنچتا ہے اور صحابہ کرام میں اس طرح سے یہ سلسلہ کسی تک نہیں پہنچتا ایک حدیث میں ہے اَنَا مَدِينَةُ الْعِلْمِ وَعَلِيٌّ بَابُهَا میں شہر ہوں اور علی اُس کا دروازہ ہیں تو شہر کے دروازے تو کئی ہوتے ہیں، یہ بھاٹی گیٹ ہے ٹکسالی گیٹ ہے کون کون سے گیٹ ہیں۔ شہر جتنا بڑا ہوگا اتنے ہی زیادہ دروازے ہوں گے تو حضرت علی رضی اللہ عنہ بھی ایک دروازہ ہیں۔ اُس حدیث سے بھی یہی مطلب نکلے گا اور اس حدیث سے بھی یہی مطلب نکلے گا کہ جو باطنی علوم ہیں اُن کے لیے حضرت علی کرم اللہ وجہہ کو اللہ تعالیٰ نے دروازہ بنا دیا اور وہ آج تک چل رہا ہے۔ اللہ تعالیٰ ہم سب کو آخرت میں آپ کا ساتھ نصیب فرمائے۔ (آمین)



سیدھا راستہ

سیدھا راستہ جس کے ذریعے اسلام کا نظام عدل نفاذ پذیر ہو سکے کیا ہے؟ تو اس کا جواب یہ ہے کہ ہمیں اپنے یہاں حکومت کے مسلک کا اعلان کرنا ہوگا کہ مملکت کا قانون فقہ حنفی پر مبنی ہوگا، جیسے کہ سعودی عرب میں حکومت کا اعلان یہ ہے کہ وہ فقہ حنبلی پر چلتی ہے اور حکومت ایران کا اعلان یہ ہے کہ اس کا مسلک فقہ جعفری ہے۔ (حضرت اقدس بانی جامعہ مولانا سید حامد میاں صاحب رحمۃ اللہ علیہ)